

MIZORAM PRESBYTERIAN KOHHRAN

(Presbyterian Church of India)

Moderator : Rev. Dr. C. Lalhlira
Secretary (Sr): Upa Lalrinmuana
Secretary (Jr): Rev. Z.D. Lalhmachhuana
Fin. Officers : Rev. B. Sangthanga
Rev. Lalramliana Pachuau
Statistician : Upa Lalthianghlina



Sr. Executive Secretary
Rev. Lianhmingthanga Sailo

Executive Secretary
Rev. B. Sangthanga
Rev. K. Lalrinmawia

MIZORAM SYNOD

SYNOD OFFICE, AIZAWL - 796001, MIZORAM, INDIA

Ph: (0389) 2326372/2322285/2335821/2324448; Email: mizoramynod@gmail.com; Fax: 0389-2322132

To,

The Secretary

Presbytery

Subject : Synod Calendar kalphung tihdanglam chungchang hriattirna

(Ref. SEC 286:9, Sept. 1-3,2020; 2020 Synod Gen. 18; SEC 290:14, Feb. 23-25, 2021;
OM 6:14, March 17, 2021)

Rawngbawlpui duh tak,

Kan Lalpa Isua Krista hmingin chibai ka buk a che.

Kum 2020 Synod Inkhawmpui rorel Gen. No.18-na chuan, Synod Calendar kalphung tihdanglam rawtna pawmin hemiin a nghawng tur thil dang dangte pawh telin SEC-in hman nghal turin lo bawhzui rawh se tiin a rel a. SEC 290:14 of Feb. 23-25, 2021 chuan OM bawhzui turin a rel veleh a. Synod rorel, Synod Calendar kalphung tihdanglam dan tur chu OM chuan bawhzuiin a siam fel ta a (*Vide OM 6:14 of 17.3.2021*). Hemi chungchang hi Presbytery inkhawmpuiah chiang taka lo inhriattir theuh turin ka ngen a che u. Calendar tihdanglam dan pawh ka rawn thawn tel bawk e. Calendar kalphung tihdanglam in a khawih lai tak hi hriat chian leh zual a tul avangin han sawi fiah deuh hlek ila.

SEC thut hun **December ni 1 & 2.2021 (Nilaini leh Ningani)** Synod Inkhawmpui huna chhiar tel thin chu **November 24 & 25.2021 (Nilaini leh Ningani)**-ah sawn hma a ni a. Hei hi Synod Inkhawmpui nena chhiar zawm tawh lovin SEC thut pangngai angin kalpui a ni ang a, SEC Member-te Inkhawmpui Sitting Allowance anga pek thin pawh Committee Sitting Allowance pangngaia inpek tur a ni ang. Tin, Synod Bua dah danah pawh Synod Inkhawmpuia chhiar tel tawh lovin Synod Pastoral Committee (kum 2021 bikah chuan) **December 3. 2021(Pro Pastor Interview)** thut ni atangin dah/chhiar a ni ang a; kum dang zela kalpui dan tur pawh a ni bawk ang. Tuna SEC thut hun tihdanglam tak hi Synod Nomination Committee-in Synod Inkhawmpui Programme a duana telh thin a ni a, kum 2022 atang chuan Synod Inkhawmpui programme-a tel tawh loin Synod Board/Committee thut hun ruat zinga telh tur a ni ang. Chuvangin kumin 2021-a Synod Nomination Committee chuan Pastoral Committee thut (Pro Pastor Interview) hun atangin Synod Inkhawmpui programme a duang/ruat ang a, chutiang chu kum dang zela kalpui dan tur a ni tawh ang.

Cont... 2/-

Synod Calendar tihdanglamina a nghawng **SEC thut hun November 24 & 25, 2021-a** sawn hma hi kumin 2021 atanga hman nghal tur a nih avangin SEC Member-ten Committee thut hun an hai loh nan an hriat chian a tul lehzuai a, in Presbytery chhunga member-te chiang taka lo hrih turin ka ngen a che. Hriat chian loh a awm chuan inzawh chian mai pawh a tha ang.

Synod Calendar tihdanglamna hi 2020 Synod Inkhawmpui zawh veleha minute bu tihchhuaha Synod Board/Committee thut hun ruatnaah tihdik theih/tihdik hman a ni lo va, mahse, Synod-in hman nghal tura SEC bawhzui tura a rel angin OM-in a siam fel hnuah kum 2020 Synod Bu phok 10 & 11-na, No. 8-na **Synod Board/Committee thut hun ruatna -2021** tihah khan Calendar tihdanglam ang chiahin dah nghal a ni e. Synod Calendar kalphung tihdanglamina a nghawng langsar zual hetiang hian han khaikhawm ila:

1. Synod Inkhawmpui tan nia hman thin SEC thut hnuhnung ber hi tun atang chuan Synod Inkhawmpuia chhiar tel a rem tawh dawn lo va, Synod inkhawmpui hun chung ni hnihin a tawi dawn tihna a ni. Hei hian Synod Inkhawmpui rorel ni lam chu a nghawng lem lo. **Entir nan-**

Kum 2021 calendar hi tihdanglam ni lo se, Synod Inkhawmpui hun tur chu **December 1-12, 2021** tih tur a ni a, mahse, tihdanglam tak avangin **December 3-12, 2021** tih a ni ang.

2. SEC (Budget session)-a budget tihdanglamte hi tunah chuan Synod Inkhawmpui rorel nen hun chep leh bichilh lutuk awm loin tlema hun thawl zawkin budget bu a buatsaih theih dawn a ni.
3. SEC hnuhnung ber, Synod Inkhawmpuia chhiar tel thin chu Synod Board/Committee dang angin neih thin a ni ang a, hemi tuma sitting allowance Synod Inkhawmpui nena bill kawp vek thin chu committee danga sitting allowance anga bill tur a ni tawh ang.
4. SEC member-te hnena SEC thut leh Synod Inkhawmpui inkara an cham chung Inkhawmpui D.A/ Sitting Allowance pek thin pawh kumin 2021 atang chuan a awm tawh lo ang.

Lehkha hi a pangngaia thawn chhuah vek a ni a, mahse, lehkha kal sual vanga hmu lo palh awm theih a nih bakah a thlen hma zawk baw avangin Synod Information & Publicity atangin rawn tihchhuah a ni baw. Lehkha pangngai hmu lote pawhin hei hi Official-a lo pawm turin ka ngen a ni. Lehkha hi a hmu tur leh hre turten in lo dawn theuh ka beisei.

Pathianin awmpuiin hrui zel che rawh se.

I rawngbawlpui,


(UPA LALRINMUANA)

Secretary


Mizoram Synod

Memo No. MS/GEN-32/2021/77/ 243

Dated Aizawl, The 25th August, 2021

Copy to:

1. SEC Member-te, an lo hriata SEC thut hun tihdanglam hi lo chhinchhiah turin
2. Pastor leh Pro Pastor-te, an lo hriat atan
3. Bial Secretary-te, an lo hriata Bial Standing Committee-ah lo hriattir turin
4. Superintendent, Synod Office, a lo hriata Committee thut hun a lo chhinchhiah theih nan
5. Finance Manager, Synod Office, a lo hriat atan
6. Co-Ordinator i/c Synfo, a lo hriata lo thawn chhuak tura ngen a ni
7. Asst. Co-ordinator, GAD, Synod Secretary file-a vawn turin
8. Guard File


Secretary

Mizoram Synod